



[www.BibleForChildren.org](http://www.BibleForChildren.org)



Sanj 14



Yéesú antee won taalibe yi béeb tih : « Affon banay kúnëh ! Gémí Koope, te don gém sè' bal ! Faam Baaso' hanke ; may pay mi waayid don tígí nay ron home. Henay baa koon mi woneh ron dí ! Mi pay mi waayid don dí níi woc daa, may nimil mi kali ron. Hen daaha raa, tígë nay mii home ra, don ay home na bal. »



Daa mi koy-yaafon Saŋ fa bok a don, yen henute  
yínë Yéésú në rë di coono, nguur a múñ.  
Mi húmú kúrú kúrë gina na wonuu


Patmos hom filiḅ kísí fë rë  
mi betute daaha, af




waaraa na waare mi  
Unni Koope ra a yee  
na seedeyid' mi  
Yéésú rë.



Dee a deh, Ruuha haalte so', mi otte ñaan nguur  
sun-Koo daaha ow tookke sun.




Mi keliilte mbínéeffë béeb : yee sun neh, yee feey fa  
neh, yee filib feey fa neh, yee filib kísí fë neh ;  
mbínéeffë ëldúnë béeb na yeeku,  
tabuu tih : « 'Bëe' took ñaani  
nguur ka ra a Har fa daa  
ron mitu kañ, daa ron mitu béyíɗ,  
daa ron yeeliyuu ndam, daa ron  
yeeliyuu  
sañ-sañ  
dee níi kiri  
fi kirih ! »




Mi hen deh, mi otte gini selaa, Yerusalem fi hasa kola'te sun na cép feey. Koope daa wol ri. Di man kíleegë yugusoh níi wunte baa saañ téebílehí yaali ra nen. Mi kelohte un béyréhté sun kola' ñaani nguur ka won tih :


« Élí kan ! Koope dék filib fi bëewë leegi ! Di ay déké a bëewë,  
wa hen bëewí. Di fi Koope ay déké waa na, dí hen Koope fi wa. »



Filoon fi baaha, malaakaa teebpe so' laahi mulaa na  
ona' pesa na dúméh rë, bi hente helenj ti pilaatu nen,  
kola' ñaani Nguur ki Koope a Har fa, na hút këemí gina.



Gina sohlaay na' sohlaay céyín niñlaa, ndah ndami  
Koope daa na niñil ri te Har fa daa lampaa.




Yin ii haal gini bah : yii  
sobete neh, bëyí na  
paŋ yin bos neh, bëyí  
na fel neh. Bëewë nay  
naa haale ra daa wa  
yee tii yi wa hom  
téerëe bíníyú tii yi  
bëewë nay haale pesa  
na dúméh rë, daa ri  
téeríi Har fa.




« Di ay moos muun ma íllí wë  
béeb : húl wocce, luuy dúmpé ;  
hawoh wocce, misik dúmpé. Iña  
déeb dë béeb dúmpé ! »




Alkoh wocce, ñaani Nguur ki Koope a Har fa ay home  
filiɓ gina, súrgë yë jaamiyee ri. Wa ay ot kanama, te tiyi  
ay bíníyú púkkí wë.



Mi henil deh, mi ot bëewí gaanna a baadoole ya húlú rë béeb cagute fíi ñaana, lahte tééré yí kúnsuté. Lahaatte téeríi kúnsuté kay, daa ri téerëe bínyú tii yi bëewë nay haale pesa na dúméh rë. Bëewë húlú rë aattiyuu di iña pagu wa ra ti dee bínyúu rí tééré yí yaa ra nen. Bëyí tiyi homay téerëe bínyú tii yi bëewë nay haale pesa na dúméh rë béeb betute filiḅ laahi kíi kë.



Ruuh-Peseñ a kíleegí Har fa wonu tih : « Aye ! » 'Bëyí  
fí keloh uni baa rek wona : « Aye ! » 'Bëyí fí sifiroh  
aya ! 'Bëyí fí faha' na mulaa na ona' pesa na dúméh rë  
meeluy na dara !



Yúhí biti Koope faha' bëewë  
fahoo níi dí yera'te Koy ka laha'  
ri ra kut, nda bëyí gém díi na  
béeb banti san̄ku, lah pesa na  
dúméh rë.



Sanj 14; 2 Korente 5; Feeñiyoh 4, 21, 22

Storyline by: Edward D. Hughes

Illustrated by: Lazarus  
and Alastair Paterson

Adapted by: Sarah S.

Ndút Portions (ndv) © (Active), Wycliffe Bible  
Translators, Inc. All rights reserved.

<https://www.bible.com/en-GB/bible/2574/LUK.1.NDV>

©2026 Bible for Children, Inc.

[www.M1914.org](http://www.M1914.org)

[www.bibleforchildren.org](http://www.bibleforchildren.org)

